

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേദകടനാഥസ്യ വേദാന്താചാര്യസ്യ കൃതിഷു  
യാദവാദ്യുദയേ മഹാകാവ്യേ

॥ ഷഷഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## || ഷഷഃ സർഗഃ ||

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ||

ശമയതാ പുരുഹൂതമഹോത്സവം

വ്രജപതിഃ സഹ വൽലവയുമപൈഃ |

നിഭൃതമഞ്ജുഗിരാ നിജസൂനൂനാ

നിജഗദേ ജഗദേകകുടുംബിനാ || 6.1 ||

വിദിതവാനിവ വിജ്ഞാപയാമൃഹം

ശൃണുത മേ ശകുനേരിവ ഭാഷിതം |

പൃഥുകബുദ്ധിരഹം പൃഥുചേതസഃ

പ്രഭവതോ ഭവതോ നഹി ശിക്ഷയേ || 6.2 ||

നിഗമദ്യഷ്ടമിദം നിഖിലേന വഃ

ക്വചന വിശ്വതനൗ പുരുഷേ സ്ഥിതേ |

യ ഇഹ യാമുപജീവതി തത്തനും

സ ഹി തയാ ഹിതയാ ഭൂവി നാഥവാൻ || 6.3 ||

അതിയജ്ഞേത നിജാം യദി ദേവതാം

ഉദയതശ്ചവതേ ജുഷത്യേപ്യഘം |

ക്ഷിതിഭൃതൈവ സദൈവതകാ വയം

വനവത്യാനവതാ കിമഹിദ്രുഹാ || 6.4 ||

അനഘശാദ്യലകാനനസമ്പദാ

നദനദീഹ്രദനിർത്യാരശാലിനാ |

ബഹുപശുഃ പശുപാലകസന്തതിഃ  
മഹിഭൃതാ ഹി ഭൃതാ ന മരുത്യതാ || 6.5 ||

അചലമർചത കിം വിബുധൈശ്ചലൈഃ  
ശുഭവനം ഭവനം ച ദിവൗകസാം |  
ക്ഷമമനേന വനേ പരിരക്ഷിതേ  
ന ഹരിണാ ഹരിണാനപി ബാധിതും || 6.6 ||

ഗിരിഷു വിഷ്ണുവിഭൃതിഷു യുജ്യതേ  
നിഖിലദേവമയീഷു ച ഗോഷു നഃ |  
തദുഭയാശ്രിതവൃത്തത്യുപജീവിനാം  
ഗുരു ചിരം രുചിരം ച സമർചനം || 6.7 ||

അഭിമതം ഗിരയഃ കൃതസത്ക്രിയാ  
ദദതി ദർശിതദൈവതഭൃമികാഃ |  
ഹരിതരക്ഷുമുഖൈരപി വിഗ്രഹൈഃ  
അഹിതമാഹിതമാനവിപർയയാഃ || 6.8 ||

പശുഭിരദ്രിചരൈരൂപകൽപിതേ  
വ്രജനയേ ജനയേമ ന വിപ്ലവം |  
ക്ഷിതിഭൃദേഷ സമീഹിതസിദ്ധയേ  
ജനമിതം ന മിതമ്പചതാം നയേത് || 6.9 ||

അപി ച സാധു ഗവാമഭിവർധനാത്  
അനൃതഹാനിജയാ നിജയാഽഖ്യയാ |  
ഭജതി ഗോപഗണൈരഭിരാധ്യതാം  
വനമയം നമയൻ ഫലസമ്പദാ || 6.10 ||

ഹരതി താപമസാവുപസേദുഷാം  
മഹിമവാൻ ഹിമവാനിവ ദക്ഷിണഃ |

വിതനുതേ മണിരശ്മിഭിരപ്യസൗ  
സുരപതേരപതേജ ഇവാസ്പദം || 6.11 ||

പ്രദിശതാ മധുമൂലഫലാനി നഃ  
സതരുണാ തരുണാദ്ഭൂതവീരൂധാ |  
ഉപകൃതം ഗിരിണാ തദിഹാർപ്യതാം  
രസതതം സതതം ഹവിരാഹൃതം || 6.12 ||

സമരുതാ മരുതാപജിത്വാനാ  
നദവതാ ദവതാന്തിദവീയസാ |  
ശ്രമഹതാ മഹതാ കൃതവിശ്രമാ  
വയമിതോ യമിതോൽബണശാക്വരാഃ || 6.13 ||

ബഹുമതോ മനുജാ ദധതേ ധൃതിം  
ബഹുമതോഽയമനന്യധൃതിഃ സതാം |  
ഗിരിശതോന്നതിമാനധികോ ഹൃസൗ  
ഗിരിശതോഷകൃതോഽപി മഹീഭൃതഃ || 6.14 ||

സനഗരാ നഗരാജിമത്വാനാ  
കുഹരിണാ ഹരിണാ സമസമ്പദാ |  
സതതമാതതമാനമഹീയസീ  
വസുമതീ സുമതീശ്വര ധാർയതേ || 6.15 ||

സുരസഗന്ധവിഭൂതിനിയേ ഹിതം  
പരിഗൃഹാണ നിജേ പശുപാലനേ |  
സുരസഗന്ധവിഭൂതി നിയേഹി തം  
ഹരിമവേത്യ ഗിരിം ഹവിരുത്തമം || 6.16 ||

വിശുദ്ധതോയൗഘപരിതപാർശ്വേ  
ശുദ്ധാശയാഃ ശ്വേത ഇവാന്തരിപേ |

നിരാശിഷോ നിത്യമിഹാശ്രയന്തേ  
നൈഃ ശ്രേയസം താത നിവൃത്തിധർമം ||6.17 ||

ഇഹവാസമഹീ സമഹീനഗുണേ  
സ്ഥിരകുഞ്ജഗൃഹേ ജഗൃഹേ വിബുധൈഃ |  
അയമാനമതാം ന മതാം ന തനും  
ക്ഷിതിഭ്യദ്ഭജതേ ഭജ തേന ധൃതിം ||6.18 ||

തടഭൂമിരസൗ ജയതി ത്രിദിവം  
പവനാഗതതാപവനാഗതതാ |  
ഇഹ ദേവഗണൈരനിശാധൃഷിതാ  
യുതകോകനദായുതകോകനദാ ||6.19 ||

പ്രകൃഷ്ടവംശോദയമാനനീയഃ  
പ്രഭൂതതോയപ്രഥിതാനുരൂപ്യാഃ |  
പ്രവാലമുക്താമണിചിത്രിതാംഗീഃ  
പതീരയം പ്രാപയതേ പയോധിം ||6.20 ||

നന്ദ നീതിധന സർവനന്ദനീ  
തത്ത്വ യാതമതിഭൂഷ തത്ത്വയാ |  
സാധുനാ ക്ഷിതിഭ്യതോ രസാധുനാ  
സേവ്യതാമിഹ ഗതേന സേവ്യതാം ||6.21 ||

നമ്യതേഹ നിയതാ വിഭൂതയേ  
ഭൂതയേശ്വരതയാ വിരാജതേ |  
രാജതേദൃശതടീമഹീയസേ  
ഹീയസേ ന യദി നാമ നമ്യതേ ||6.22 ||

അയോഗനിദ്രസ്യ ഹരേരിദാനീം  
മാൻയേ പദേ മാനസതഃ പ്രവൃത്താഃ |

ത്വദാശയസ്വച്ഛസരിത്പ്രവാഹേ  
ഹംസൈഃ സമം വാസമിഹാശ്രയേമ || 6.23 ||

നിശാകരസ്യ സ്തീകേഷ്വിഹാധികം  
സുജാതരൂപാ ശ്രയതോ വിഭാ സിതാ |  
രവിപ്രഭാ ച സ്വശ്രതീവ സാംധൃതാം  
സുജാതരൂപാശ്രയതോ വിഭാസിതാ || 6.24 ||

ന ദന്തിനോസ്തിൻ മുദിതാ നദന്തി നോ  
വനസ്ഥലീല്യാസ്തിഹ ദേവനസ്ഥലീ |  
വ്രജാധിപാഘോന്നതിതീവ്രജാധിപാ  
പ്രഭാതതാമ്രാശൃഗണപ്രഭാതതാ || 6.25 ||

മഹീയസീ ഗോപഗണാശ്രിതാ മഹീ  
വനൈരുപേതാ ഫലപുഷ്പഭാവനൈഃ |  
രസൗഘരമൈരപി നിർത്യാരൈരസൗ  
ചകാസ്സ്യമുഷ്മിൻ യവസൈശ്ച മേചകാ || 6.26 ||

സദോന്നതായ പ്രണമത്യമുഷ്ടൈ  
സതാം കനിഷ്ടാ പ്രഥമാകനിഷ്ടാ |  
നിശാമയാസ്തിൻ സരിതശ്ച രത -  
പ്രഭാസമാനാഃ പ്രതിഭാസമാനാഃ || 6.27 ||

ഇഹ വംശലതാവിലഗ്നവാലാഃ  
പ്രിയവാലാ നതകംധരാശ്ചമർയഃ |  
ശബരീകബരീനിരീക്ഷണേന  
ത്രപമാണാ ഇവ നിശ്ചലാ ഭവന്തി || 6.28 ||

ഹരിനീലരൂചാ ലസത്തമീസ്രോ  
ദിവസ്യേപി സ്തുരദോഷധിപ്രദീപഃ |

നിശി ചൈഷ തപോധനാംഗദീപ്താ  
ദിനമോഹാദവിദക്തകോകയുഗ്മഃ || 6.29 ||

വ്രജവൈരവതീഷു വൽലവാനാം  
വൃഷ സേനാസു സദാനവാസു ദേവഃ |  
അചലാകൃതിരാശു നൈഷ ഗോപ്താ  
വൃഷസേനാസു സദാ ന വാസുദേവഃ || 6.30 ||

മധുനാ സവിഭവ സന്തം  
മദനധനം യം വദന്തി ശുഭദിവസം തം |  
നിയതമിഹൈവ വസന്തം  
നിഷ്കാമധിയോപി നിർവിശന്തി വസന്തം || 6.31 ||

കാനനം ദധദസൗ സദോന്നമത്  
കാഞ്ചനാരകകുഭം സദൃക്ഷകഃ |  
മന്ദരസ്യ മഹതാ സ്വവർഷണാ  
കാം ച നാര കകുഭം സദൃക്ഷകഃ || 6.32 ||

അനേഹസാ ഹാനിരുപൈതി നേഹ സാ  
ന കംദരസ്ഥസ്യ ദിശത്യകം ദരഃ |  
അപാസ്യ താം ഭീതിമസാവുപാസ്യതാം  
സദാ നവാ ഭൂമിരിയം സദാനവാ || 6.33 ||

സമിന്ധത്യേന്ദ്രിനജഹത്സമാധികാഃ  
സമാധികാതീതധിയഃ സ്ഥിരാശയാ |  
സ്ഥിരാശയാശ്ച വ്രതിനഃ സദാരസാഃ  
സദാരസായ്യേഷു തപസ്സ്യവസ്ഥിതാഃ || 6.34 ||

വസത്യമുഷ്മിൻ വനദേവതാദ്ഭൂതാ  
വിഭാതി ഭാസ്യത്തിലകാലികാനനാ |

വിചിത്രരത്താ മഹതീ ച മേഖലാ  
വിഭാതി ഭാസ്യത്തിലകാലികാനനാ || 6.35 ||

തപസ്വിനാമാത്മവിദാം നിവാസൈഃ  
സമാനഭൂമാവസമാനഭൂമാ |  
ഇഹാടവീ കാഞ്ചനകർണികാര -  
പരാഗതാമ്രാപ്യപരാഗതാമ്രാ || 6.36 ||

സരസ്സു ജാതൈഃ നലിനൈഃ സുജാതൈഃ  
അപാം തരംഗൈശ്ച സുധാന്തരംഗൈഃ |  
ഇഹാസമ്യേതിവ്രതതൗ സമേതി  
മരുത്തുഷാരഃ ശ്രമരുത്തുഷാരഃ || 6.37 ||

യമഭിപ്സുതമംബുധരൈരഭിതഃ  
സരസാ സരസാസ രസാസ്സരസാ |  
സ്ഥിരധർമ തയാ ഗിരിരാദ്രിയതേ  
സ മയാ സമയാസമ യാ സമയാ || 6.38 ||

പ്രണമ തമിമചലമമരം  
അഹിതമഹിതമഹിതമഹിത |  
ഭജനമലഘു വിഫലമിഹ ന  
സദയസദയ സദയ സദയ || 6.39 ||

രത്നോപസംഘടിതശൃംഗഫണാസഹസ്രഃ  
സ്താരോദിതസ്സികരശ്ശിവിശുദ്ധകായഃ |  
നിത്യം വഹന്നിജബലേന മഹീമഹീനഃ  
പുഷ്യത്യസൗ മധുരിപോരപി ഭോഗയോഗം || 6.40 ||

മരുദ്ഗണസമാശ്രിതോ മഘവരത്തനീലദ്യുതിഃ  
വിഭാതി വനമാലയാ വിതതനിത്യതുംഗാകൃതിഃ |



കനത്യഭിഗതഃ ശ്രീയാ കനകരശ്മിപീതാംബരഃ  
കരോതി വിധൃതിം ഭുവഃ കഥമസൗ ന വിശ്വംഭരഃ || 6.41 ||

മുഹൂരവധീരിതോപി ഭജതീഹ യുവാ ഗണയൻ  
ഹിതമതിഭൂരിതാനവസുധേ വനിതാം തരസാ |  
സപദി വിഹായ മാനമിയമൃച്ഛതി തം പ്രതി സാ  
ഹിതമതിഭൂരിതാ നവസുധേവ നിതാന്തരസാ || 6.42 ||

ഇഹ മരുതോ വഹന്തി സുരസിന്ധുസഗന്ധസരി -  
ദ്വികസിത ഹേമകോകനദ സൗരഭസാരഭൃതഃ |  
മധുകരമൗലിദംഘ്ല മദദന്തുര ദന്തിഘടാ -  
കരടകടാഹവാഹിഘന ശീകരശീഭരിതാഃ || 6.43 ||

മനഃപ്രിയമിഹ പ്രഭോ മധുരസാദരം സാദരം  
വിധത്യ ഹവിരർപയൻവ്രതശുഭാവനാം ഭാവനാം |  
കുരുഷ്വ ച ഗുരുഷ്വഘക്ഷപണദക്ഷിണാം ദക്ഷിണാം  
പ്രയച്ഛതി തവേപ്സിതം പ്രണയപർവതഃ പർവതഃ || 6.44 ||

ഗിരിഭജനോദിതപ്രിയവികാസമയേ സമയേ  
ജനിതനദഃ പ്രചാരജലപത്രിദശൈശ്രിദശൈഃ |  
സഹ യദി നഃ സമേതി ഹരിരപ്രതിഘപ്രതിഘഃ  
പ്രതിഹതിമേതു ദുഷ്ടവധഭോഹലിനാ ഹലിനാ || 6.45 ||

പ്രത്യക്ഷം ഗോത്രമാസന്നം  
കിമനാദ്യത്യ ഗോധനൈഃ |  
അദ്യശ്യാ ഗോത്രഭിത് കശ്ചിദ് -  
ഗതഃ സ്വർഗം ഗവേഷ്യതേ || 6.46 ||

അഹാർയോ വിവിധൈർഭോഗൈരാകർഷൻ വിബുധാനപി |  
അപരിച്ഛിന്നമുലോസൗ സസാരഃ സർവദുഃഖക്യത് || 6.47 ||

നന്ദ ഗോപപ്രഭോ ധർമ്മൈർവ്രജ വൃദ്ധാർയ സർഗതിം |  
ഭജ താമേവ ബുദ്ധ്യാദ്രിം തനു ത്രാണേ രതിം ഗവാം || 6.48 ||

നാനാഫലവനാലീകേ നാലീകേദ്ധാമിതോദകേ |  
തോദകേ ച ക്ഷുധാമത്ര ധാമ ത്രസ്തൃഹിതം വിദുഃ || 6.49 ||

സഹസാ സഹ സാർധൈർമാ തരസേതരസേവനം |  
തനു താത നുതാദ്വജ്ജി ന ഗതോ ന ഗതോർച്യതാം || 6.50 ||

ജുഷതാമിഹ ധീഃ സൂർയസമാ ഹി തവ സുന്ദരീം |  
രക്ഷാർഥമിഹ യക്ഷേണ സമാഹിതവസും ദരീം || 6.51 ||

സഭാജനം വദാമ്യേതർഗവൈഃ സരസഭാജനം |  
സഭാജനം ഗിരേരർഥ്യം സ്വവൃത്തുൽലാസഭാജനം || 6.52 ||

ഭവതാ ഭവതാപഘ്നേ ഭാവിതേ ഭാവിതേജസാ |  
സുതരാ സുതരാമസ്തിൻ സുരഭീഃ സുരഭീശ്വര || 6.53 ||

ബഹുവിദ്ഭ്യഃ സമഗ്രാഹി സമഗ്രാ ഹി മതിസ്ത്വയാ |  
അതോന്യജനസംദിഗ്ധേ ന സംദിഗ്ധേ ഹിതാഹിതേ || 6.54 ||

ഗോവർധനപ്രകാശിൻയാ ഗോവർധനസമാഖ്യയാ |  
സമക്ഷേപി ഗിരേരസ്യ സമക്ഷേപി ക്ഷമാ സ്തുതിഃ || 6.55 ||

വയം ധേനുശരൈഃ സാർധമത്രാസങ്കടകാൻവയാഃ |  
അൻവഭൂമ നിരാബാധമത്രാസം കടകാൻവയാഃ || 6.56 ||

അനന്തമഹിമാ സോഽയം സമസ്തവസുധാധരഃ |  
മൗലിമണ്ഡനമസ്യേന്ദുഃ സമസ്തവ സുധാധരഃ || 6.57 ||

തപോധനൈരയം ശൈലോ മഹാഭാഗ മഹീയതേ |  
ഗോധനൈരപി ന ത്യത്ര മഹാഭാഗമ ഹീയതേ || 6.58 ||

രോധോരോധോജ്ജ്വലിതൈരേതൈരുത്സൈരുത്സൈകൈതരസൗ |  
മഹീമഹീനാം തനുതേ ഗ്രാവാഗ്രാവാപ്ലതാരകഃ || 6.59 ||

ധിഷണാതീത ധിഷണാ ലോകനീത്യാസ്തു ലോകനീ |  
സുധര്യേസ്തിൻവസുധരേ താത തേജസിതാതതേ || 6.60 ||

പാദപാദഭ്രപർയന്താ ദീനാദീനാമസൗ ഗതിഃ |  
ഗോപ ഗോപനയോഗ്യാസ്തിൻ കാന്താ കാന്താരഭൂരപി || 6.61 ||

ഇഹ പുഷ്പൗഘനിഷ്ഠന്നവ്രജാമോദേ വനേ ഹിതേ |  
ഭൃശമുത്സവസംതോഷം വ്രജാമോ ദേവനേഹിതേ || 6.62 ||

പ്രയത്സ്യ ഗിരേരസ്യ വ്രജദേവ സഭാജനേ |  
ഖപുഷ്പകൽപേ മാ ദക്തിം വ്രജ ദേവസഭാജനേ || 6.63 ||

ദേവസ്ഥാനമിവേന്ധാനം പരായണമവാരിതം |  
ഗോവർധനമവേഹ്യേനം നാരായണമിവാഗതം || 6.64 ||

മോഘാശോ മഘവാന്ദേവഃ സ്യാദത്രത്യസ്യ സാദനേ |  
മോഘാനാമപി വാ ഭാവഃ സാദമേത്യഭിസാദനേ || 6.65 ||

അചഞ്ചലാംഗസത്താകശ്ചലാചലഘനാതതഃ |  
അചലഃ കസ്യ നാകൽയഃ സാധ്യാനന്ദസ്യ സിദ്ധികൃത് || 6.66 ||

അഗഃ സനഗ ആസനഃ സാലതാലലതാതതഃ |  
സതതം സംഹതഘനഃ സംഗതാനന്ദസാധകഃ || 6.67 ||

അഹഹാംഗ ഖഗംഗാകഗാഹകാംഗാകഗാഗകഃ |  
അഘാകാഗാംഗകാഗാകഗാംഗകാഗഖഗാംഗകഃ || 6.68 ||

രജതഗൈരികരന്തഗണൈരയം  
കനതി കാന്തലതാഞ്ചിതകാനനഃ |

ത്രിജഗദേകനിധാനതയാധികഃ

ത്രിദശരാജധരാധരതൽലജാത് ||6.69 ||

സഹേത പർവതോഽയം വോ ഗോപ്തം ക്വചന കന്ദരേ |  
അദരിദ്രാ വസാമോഽത്ര സർവഹേതോരിവോദരേ ||6.70 ||

ഘനാഘനാ ഘനാഘനാദ്ഭുതേഹ ശാഖിസന്തതിഃ |  
വനാവനാവനാവനാനുരൂപസത്ഫലാവൃതാ ||6.71 ||

വൃതേഹ ഭാതി ഹേമഭൂർനമേരുണാ സമന്തതഃ |  
പ്രതീഹി നൈനമദ്ഭുതം ന മേരുണാ സമം തതഃ ||6.72 ||

ഇഹ പ്രഭൂതവാഹിനീവനേ വനേ വനേ വനേ |  
ഫലേന ഭൂയതേ സ്വയം നതേന തേന തേന തേ ||6.73 ||

അഹാർയമേതിചേതനാസിതാസിതാനരാജ തേ |  
അഹാർയമേതി ചേതനാ സിതാസിതാ ന രാജതേ ||6.74 ||

സമഗ്രഗുണഭൂമ്യാസൗ സാനുമാനാഗമാനിതഃ |  
സമാഹിതധിയാം സേവ്യഃ സാനുമാനാഗമാനിതഃ ||6.75 ||

യാചലേ ജരസാനേതാ താനേ സാരജലേ ചയാ |  
കാലിമാനവസായാമാ മായാ സാ വനമാലികാ ||6.76 ||

ഏകക്രിയാൻവിതശ്ലോകാവൃത്തിഃ

അദ്രാന്തമതിശയ്യേഹ വിരാജിതതമാഗമേ |  
നിശാമയാലീനഘനം സാലഘമതിനന്ദനം ||6.77 ||

അദ്രാന്തമതി ശയ്യേഹവിരാജി തതമാഗമേ |  
നിശാമയാലീനഘനം സാലഘമതിനന്ദനം ||6.77 ||

ചാരൂചീരീരുചാ രോചീ രുരുചാദൈരചർചരുഃ |  
ചിരോച്ചരോചിരചരോ രൂചിരോ രൂചിരാചരഃ || 6.78 ||

നീതിനേത്ര നതാനന്ത നിതാനോന്നതതാനതഃ |  
താതേതോത്നനുതോത്നീതം ന നുന്തൈതനോനുതാന്തതഃ || 6.79 ||

സരാസസാരസാസാരൈഃ സൂരോസ്രസരുസാരസൈഃ |  
രസസുഃ സരസസ്രസംസൈഃ സരഃസാരരസൈരസൗ || 6.80 ||

ധീര ധീരധൂരാധാരി ധാരാധരധരോധ്യരേ |  
രോധോധരാരോധരോധിധാരാധാരോ ധരാധരഃ || 6.81 ||

ഭൂഭൃന്നിഭേഭദാനേനാനേന ഭൂനാഭിനേനഭ |  
ഭാനുഭാനുഭദാഭിന്നം നൂന്നം നൂന്നം ന നോ നഭഃ || 6.82 ||

തത്ര തത്രാതിതാര്യത്ര താരാതീതതരുത്തരേ |  
തരേത്താതാരതീരേതാതതേ ത്രാതരി തേ രതിഃ || 6.83 ||

വിതതീതാവൃതിവൃതേ വീതാതീതാവൃതാവൃതൗ |  
താതാവതാതിവൃത്തേത്രിതി വാതോത്രിവാതതേത്രിവതി || 6.84 ||

നൂന്നൈനസാം നിന്നംസൂന്നാം സാന്നൂന്നാസനസാന്നൂന്നാ |  
സാനസാം നഃ സസേനാനാം സാനേനാസനസുഃ സനിഃ || 6.85 ||

കൽലോലോൽലോലകീലാലേ കേകാകലകലാകുലേ |  
കാലികാകലിലാലോകേ കാലേ കാലേ കിലൈകകുഃ || 6.86 ||

പതതാ പതതോപേതഃ പതിതോത്പതിതാതപഃ |  
പാതാ പീതോപതാപോപി തപഃ പൂതപതേ പിതഃ || 6.87 ||

ഭൂതഭൂതേ ഭൂതഭൂതോ ഭീതതാഭീതിഭൂതിഭൂഃ |  
ഭാതീതോ ഭൂഭൂതോ ഭാഭൃദ്ഭാതാ ഭാതാ തു ഭൂതിതഃ || 6.88 ||

മരുമൂർമൂരമർമാരിം മാരമാര്യേമരാമരേ |  
രമാരാമേ മൂരാഠ രൂരാമേമമൂരുമേരുമം || 6.89 ||

രവീരേരാവരാവാര്യോവര വൈരിവിരാവര |  
വിവരാരാവിവിവരോ വീര വഭ്രേവ വരൈരുരുഃ || 6.90 ||

മാനയാനന്യനീയമോ മാനയമേനമനാമയഃ |  
യമിനാം നാമ നമ്യേയമമേയോ മൗനമാനിനാം || 6.91 ||

നിഃസമാനേന മാനേന സുമനോമാനസൈഃ സമഃ |  
സോമസീമാസമാസന്നസാനുമാൻസാനുമാനസൗ || 6.92 ||

താതേതാതീതിതാതീതഃ കേകാകാകുകകേകികഃ |  
പാപോപപാപപാപാപോ നാനാനാനാനനാനനീഃ || 6.93 ||

യയേ യാ യായ യോ യോ്യഃ സ സോ്യസൗ സാസ സാസുസുഃ |  
മമ മാമോമമാമ ഗോഗോഗോഗോഗോഗഗുഃ || 6.94 ||

രുരുരുരുരിരാര്യാരം ദൂദാദീം ദദദാദിദഃ |  
ലാലിലോലാലിലീലാലോ ഹാഹാഹൂഹൂഹഹേഹ ഹി || 6.95 ||

നാനാനാനാനാനാനാനാനാ നാനാ നാനാ നാ നാനാ |  
നാ നാനാനാനാ നാ നാനാനാനാനാ നാ നാനാനാനാ || 6.96 ||

ഇതി തത്ത്വമതത്ത്വം ച യഥാവദവഗാഢയാ |  
അർച്യാനർച്യൗ ധിയാ ഭിന്ദൻഗോധനാന്യവ ഗാഢയാ || 6.97 ||

നയാനയാനയാനയാനയാനയാനയാനയാ |  
നയാനയാനയാനയാനയാനയാനയാനയാ || 6.98 ||

യാനയാനയാനയാന യാനയാനയാനയാന |  
യാ നയാനയാനയാ ന യാനയാനയാ ന യാ ന || 6.98 ||

മായാഭാസാ സാഭായാമാ യാ സൂതായാ യാതാസൂയാ |  
ഭാതായായായാതാഭാ സാ യായാഗേ ഗേയായാസാ ||6.99 ||

സേവാ മാനനമാവാസേ വാസിതാഹിഹിതാസിവാ |  
മാതാ പിതാ താപിതാമാ നഹിതാതതതാ ഹി ന ||6.100 ||

ഗേഹാ ദേവവദേഹാഗേ ഹാസതാനനതാസഹാ |  
ദേതാനയായാനതാഭ്യവ നയാത തയാനവ ||6.101 ||

നദീസാരസമേതാത്ര ദീപ്താ ഭാസാ നരാവൃതാ |  
സാഭാനാസൗ മാദിരാമേ രസാ സൗമ്യാ സുമാനസ ||6.102 ||

വസുഭാ ത്രസഭാനന്ദ ധീസുഭാന്ത മുഭാ നതാ |  
താനഭാ മുക്തിഭാ രമ്യാ സനദ്വ്യത്ര സഭാ രസാ ||6.103 ||

സദൈവ്യേക്കുരയാതവൈഭവലതാ -  
ശോഭ്യുചനാനാഗമേ  
ഭവ്യം കർമ സദാർചിതോദ്ഭവ നദീ -  
യാദഃസനാമീകൃതേ |  
ചിത്രാടവ്യനുവാഹിവാതവലന -  
ശ്രേയഃ പ്രചേയോത്സവേ  
വേദോക്ത്യാ സമയേ ഭജ്ഞഃ ശുചി ഗിരൗ  
മേരുന്നത്യേന്ത്വിന്ദുവേ ||6.104 ||

വാസേ നാസ്തിൻപൂജാദേവാ വാദേ ജാതാതോദ്യാരാവാ |  
വാരാദ്യാവിർഭൂതാജീവാ വാജീതാത്രാദീനാ സേവാ ||6.105 ||

സാനുമാനയമതിതതാരകഃ  
സാനുമാനയമതിതതാരകഃ |

സാനുമാനയമതീതതാരകഃ  
സാനുമാനയമതീതതാരകഃ || 6.106 ||

വിരാജമാനാദസമാന ഭൂമാ -  
വിരാജമാനാദസമാനഭൂമാ |  
വിരാജമാനാദസമാനഭൂമാ  
വിരാജമാനാദസ മാനഭൂമാ || 6.107 ||

അക്ലിഷ്ടചിത്രമിദമത്ര മനാഗിവോക്തം  
ചിത്രായുതാനി സുവചാനി പുനസ്തഥാപി |  
കൃത്യം വിഭോർനിഗമനീയമനന്യഭക്തൈഃ  
ആരാധ്യതാം ഹരിരസൗ പുഥിവീധരാത്മാ || 6.108 ||

ഇതി കഥയതി കൃഷ്ണേ ഗോപവൃദ്ധാ വിദധ്യഃ  
ശരണമശരണാനാം ശാദ്യലശ്യാമലാംഗം |  
പുലകിതവനമാലം പുഷ്പകിഞ്ജൽകജാലൈഃ  
പുരുഷമചലശൃംഗേ പുണ്ഡരീകായതാക്ഷം || 6.109 ||

ശതമഖമണിശൈലഃ സ്യാദസൗ ദേവതാത്മാ  
ശരദി സമുദിതം വാ തോയകാലസ്യ തോകം |  
ചിരപരിചിതപൂർവം ചേതസാം കിം ന ഭാഗ്യം  
ന കിമിദമിതി ചിന്താം ന വ്യതീയായ നന്ദഃ || 6.110 ||

ആദ്യം കിമേതദധിദൈവതമദ്ഭൂതാനാം  
ആകാലികം ഫലമുതൈകമിദം ശുഭാനാം |  
ഏകീദവന്നിധിരസൗ കിമഭീഷിതാനാം  
ഇത്യൻവദാവി സവിധോപഗതൈഃ സ ദേവഃ || 6.111 ||

പീതാംശുകേ പുഥുലബാഹുഭൂജാന്തരാലേ  
മേഘാഭിജന്മനി മിഥഃ പ്രതിബിംബബുദ്ധ്യാ |



ധന്യാനി ഗോപനയനാനി തദ്വിൻവഭൂവൻ  
കൃഷ്ണേ ച തത്ര ച കിയന്തി ഗതാഗതാനി ||6.112||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ  
ശ്രീമദ്വേദേനാമസ്യ വേദാന്താചാര്യസ്യ കൃതിഷു  
യാദവാഭ്യുദയേ മഹാകാവ്യേ ഷഷ്ഠഃ സർഗഃ ||  
കവിതാർകികസിംഹായ കൽയാണഗുണശാലിനേ |  
ശ്രീമതേ വേദേശായ വേദാന്തഗുരവേ നമഃ ||